



தே ருனா குயாநாநிநா ஸுபாபாடி பநரபுலு ருபபி பநுலு

அநி வினாசு

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

அனக 2221/54 - 2021 அபுரீலு மல 01 லுநி இலாபிபகிந்லா - 2021.04.01
2221/54 ஆம் இலக்கம் - 2021 ஆம் ஆண்டு ஏப்பிறல் மாதம் 01 ஆந் திகதி வியாழக்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

சனாதிபதியின் பிரகடனங்களும் பிறவும்

எனது இல : PS/CSA/00/1/14/28

இலங்கைச் சனநாயக சோசலிசக் குடியரசின் சனாதிபதி அதிமேதகு கோட்டாபய ராஜபக்ஷ அவர்களினால்

முத்திரை

கோட்டாபய ராஜபக்ஷ

1. கௌரவ தம்மிக்க பிரியந்த சமரக்கோன் ஐயவர்தன
உயர்நீதிமன்ற நீதியரசர்
2. கௌரவ கேமா குமுதினி விக்கிரமசிங்க
உயர்நீதிமன்ற நீதியரசர்
3. கௌரவ ஆர்.எம்.சோபித்த ராஜகருணா
மேன்முறையீட்டு நீதிமன்ற நீதியரசர்

ஆகியோருக்கு,

வாழ்த்துக்கள்!



இலங்கைச் சனநாயக சோசலிசக் குடியரசின் சனாதிபதி கோட்டாபய ராஜபக்ஷ ஆகிய நான், தங்களுடைய விவேகம், திறமை மற்றும் விசுவாசம் ஆகியவற்றில் பெரும் உறுதியும் நம்பிக்கையும் வைத்து, 1978 ஆம் ஆண்டின் 4 ஆம் இலக்க விசேட சனாதிபதி விசாரணை ஆணைக்குழு (விசேட ஏற்பாடுகள்) சட்டத்தோடு சேர்த்து வாசிக்கப்பட வேண்டிய 1978 ஆம் ஆண்டின் 7 ஆம் இலக்க விசேட சனாதிபதி விசாரணை ஆணைக்குழுச் சட்டத்தின் பிரிவு 2 இன் ஏற்பாடுகளுக்கமைய சொல்லப்பட்ட தங்களை,

1. கௌரவ தம்மிக்க பிரியந்த சமரக்கோன் ஜயவர்தன
உயர்நீதிமன்ற நீதியரசர்
2. கௌரவ கேமா குமுதினி விக்ரமசிங்க
உயர்நீதிமன்ற நீதியரசர்
3. கௌரவ ஆர்.எம்.சோபித்த ராஜகருணா
மேன்முறையீட்டு நீதிமன்ற நீதியரசர்

கீழே குறிப்பிடப்பட்டுள்ள விடயங்கள் தொடர்பாக செயலாற்றுவதற்காக:

- I. இலங்கைச் சனநாயக சோசலிசக் குடியரசின் அரசியலமைப்பின் ஏற்பாடுகளுக்கமைய வழங்கப்பட்டுள்ள சத்தியப் பிரமாணத்தை மீறும் அதேவேளை, இலங்கைச் சனநாயக சோசலிசக் குடியரசின் அரசியலமைப்பின் ஏற்பாடுகளை மீறுதல்.
- II. அதிகார துஷ்பிரயோகம் அல்லது தவறான பயன்பாடு , தலையீடு, மோசடி, ஊழல், குற்றவியல் துஷ்பிரயோகம், குற்றவியல் ரீதியிலான நம்பிக்கை மீறல் அல்லது உறவினர்வாதம்.
- III. எவரேனும் ஒருவருக்கெதிரான அரசியல் பழிவாங்கல்
- IV.
 - (அ) ஏதேனும் நியமனங்களை வழங்கும்போது அல்லது இடமாற்றம் செய்யும் போது,
 - (ஆ) பதவி உயர்வொன்று வழங்கும் போது,
 - (இ) ஏதேனும் ஒருவகையிலான ஒழுங்கீனம் காரணமாக எவரேனும் ஒருவரது சேவையை முடிவுறுத்தும் போது,
 - (ஈ) எழுதப்பட்ட ஏதேனும் சட்டத்தை மீறும் போது,

மேலே குறிப்பிடப்பட்ட முறைகேடுகள் செய்யப்பட்டுள்ளனவா என்பதையும் எத்தனவிற்கு 2021.01.29 ஆந் திகதிய 2212/53 ஆம் இலக்க அதிவிசேட வர்த்தமானியில் குறிப்பிடப்பட்ட மேற்காணப்படும் பிரதிவாதிகள் அவ்வாறு பொறுப்புதாரிகளாவர் என்பதையும் மேலும் விசாரணை செய்து அறிக்கையிடும் முகமாகவும், இலங்கைச் சனநாயக சோசலிசக் குடியரசின் அரசியலமைப்பின் 81 ஆம் உறுப்புரையின் ஏற்பாடுகளுக்கும் 1978 ஆம் ஆண்டின் 4 ஆம் இலக்க விசேட சனாதிபதி விசாரணை ஆணைக்குழுக்கள் (சிறப்பேற்பாடுகள்) சட்டத்தினால் திருத்தப்பட்டவாறான 1978 ஆம் ஆண்டின் 7 ஆம் இலக்க விசேட சனாதிபதி விசாரணை ஆணைக்குழுச் சட்டத்தின் பிரிவு 9 இற்கும் அமைய, ஓர் ஆள் சமூக தகைமையினத்திற்கு ஆட்படுத்தப்பட வேண்டுமா என்பதை பரிந்துரை செய்வதற்கும் எனது ஆணையாளர்களாக நியமிக்கப்பட்டுள்ளமையினாலும்

சொல்லப்பட்ட கட்டளை 2021 சனவரி மாதம் 28 ஆம் திகதி என்னால் 2021 சனவரி 29 ஆம் திகதி வெள்ளிக்கிழமை 2212/53 ஆம் இலக்கம் கொண்ட அரசாங்க (அதிவிசேட) வர்த்தமானியினால் வெளியிடப்பட்டமையினாலும்

திருத்தப்பட்டவாறான சனாதிபதி விசாரணை ஆணைக்குழுச் சட்டத்தின் (அத்தியாயம் 393) பிரிவு 2 இற்கமைய, 2020 சனவரி 09 ஆம் திகதி என்னால் இலங்கைச் சனநாயக சோசலிசக் குடியரசின் இலச்சிணையின் கீழ் விடுக்கப்பட்ட ஆணையினால் நிறுவப்பட்ட சனாதிபதி விசாரணை ஆணைக்குழுவினால் எனக்கு சமர்ப்பிக்கப்பட்ட அறிக்கையில் இனங்காணப்பட்ட விசேட ஆட்களுக்கெதிராக அத்துடன்/அல்லது ஆட்கள் தொடர்பிலான பல விசேட கண்டறிதல்கள், தீர்மானங்கள் மற்றும் பரிந்துரைகள் ஆகியவற்றைக் கருத்திற் கொண்டு, சொல்லப்பட்ட அறிக்கையில் அவ்வாறு இனங்காணப்பட்ட அனைத்து ஆட்கள் தொடர்பில் அடங்கியுள்ள அத்தகைய விசேட கண்டறிதல்கள், தீர்மானங்கள் மற்றும் பரிந்துரைகள் ஆகியன ஏனையவற்றோடு பொது மக்களின் நலனுக்காகவும் மேலும் அதிகமாக ஆராய்தல் நோக்கத்திற்காகவும் உங்களால் மேலும் விசாரணை செய்யப்பட்டு, சனாதிபதி விசாரணை ஆணைக்குழுவின் அறிக்கையில் அடங்கியுள்ள கண்டறிதல்கள், தீர்மானங்கள் மற்றும் பரிந்துரைகளை அமுல்படுத்துவதற்கும் நிலைநாட்டுவதற்கும் அத்துடன் அது தொடர்பில் ஏதேனும் நடவடிக்கையை மேற்கொள்வதற்கும் ஏதேனும் பொருத்தப்பாடுகள் மற்றும் நியாயப்பாடுகள் இருப்பின், அவை தொடர்பாக எனக்கு அறிக்கையிடுவது அவசியமென்ற ஆராய்ந்தறிந்த கருத்தினை நான் கொண்டிருப்பதனாலும்

எனவே அக்குறிப்பிட்ட நோக்கத்திற்காக, விசேட சனாதிபதி விசாரணை ஆணைக்குழுச் சட்டத்தின் பிரிவு 2(1) உடன் சேர்த்து வாசிக்கப்பட வேண்டிய அச்சட்டத்தின் பிரிவு 5 இற்கமைய, உங்களுக்கு வழங்கப்பட்ட ஆரம்ப செயலாற்று நியதிகள் அச்செயலாற்று நியதிகளில் 2 ஆம் இலக்க விடயமாக பின்வரும் விடயத்தை மேலதிகமாகச் சேர்த்துக் கொள்ளும் வண்ணம் திருத்துவதன் வாயிலாக விரிவாக்கப்பட வேண்டுமென்ற கருத்தினை நான் கொண்டிருப்பதனாலும்:-

2. உங்களால் விசாரிக்கப்பட்டு அறிக்கையிடப்பட வேண்டிய விடயங்களின் குறிப்பிட்ட விசேடத்துவத்திற்கு பாதகமின்றி, 2021 சனவரி 29 ஆந் திகதி வெளியிடப்பட்ட 2212/53 ஆம் இலக்க வர்த்தமானியில் (அதிவிசேட) அடங்கியுள்ளவாறு தங்களுக்கு வழங்கப்பட்டுள்ள ஆரம்ப செயலாற்று நியதிகளின் 1ஆம் இலக்க விடயத்திற்சமைய, அத்துடன் அதற்கு மேலதிகமாக, அவ் அறிக்கையில் இனங்காணப்பட்ட அனைத்து ஆட்கள் தொடர்பாகவும் சொல்லப்பட்ட சனாதிபதி விசாரணை ஆணைக்குழு அறிக்கையில் மேற்கொள்ளப்பட்ட அனைத்து அல்லது ஏதேனும் கண்டறிதல்கள், தீர்மானங்கள் மற்றும் பரிந்துரைகள் நியாயமானவையா என்பதையும் அத்துடன் அவை அனைத்தும் அல்லது அவற்றுள் ஏதேனும் அமுல்படுத்தப்பட அல்லது அமுல்படுத்துவதற்கு அல்லது வேறு வகையில் அது தொடர்பில் நடவடிக்கை எடுக்கப்பட வேண்டுமா என்பதையும், நீங்கள் பொருத்தமானதென கருதும் வகையில் மேற்போந்த அறிக்கையிலேயே உள்ள உள்ளடக்கத்தின் விபரமான பரிசீலனை மற்றும் விரிவான ஆராய்வுக்கு மாத்திரம் உங்களுடைய விசாரணையை மட்டுப்படுத்தி, இத்திருத்தப்பட்ட செயலாற்று நியதிகளில் அத்துடன் அதனுள் அல்லது அதற்கான மாற்றீடுகளில் இருந்து எழுகின்ற ஏதேனும் விடயங்கள் தொடர்பாக ஏதேனும் மட்டுப்படுத்தப்பட்ட அல்லது பொதுவான விசாரணைகள் நடாத்துவது அல்லது மேலும் விசாரணை நடாத்துவது அவசியமானது என நீங்கள் கருவீர்களாயின், அவ்வாறு நீங்கள் பொருத்தமானதென கருதும் பொதுவான அல்லது குறிப்பான விசாரணையை நடாத்துவதற்கும்,

உங்களுடைய நேர்மை, விவேகம், ஆற்றல் மற்றும் விசுவாசம் ஆகியவற்றில் பெரும் உறுதியும், நம்பிக்கையையும் வைத்து, விசேட சனாதிபதி விசாரணை ஆணைக்குழுவின் மேற்காணும் மேலதிக செயலாற்று நியதிகள் மற்றும் பணிகளின் நிறைவேற்றத்தில் தேவைப்படும் அத்தகைய சகல நடவடிக்கைகளையும் எடுக்குமாறு இத்தால் தங்களை கேட்டுக் கொள்கின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் 2021 ஏப்பிரல் மாதம் 01 ஆந் திகதி கொழும்பில் வழங்கப்பட்டது.

அதியுத்தமனாரின் ஆணைப்படி,

பீ. பி. ஜயசந்தர,
சனாதிபதியின் செயலாளர்.